



Viðtøkur

hjá

TÓRSHAVNAR BÁTAFELAG

§ 1.

Navn felagsins er Tórshavnar Bátafelag

§ 2.

Endamál felagsins er at fylkja allar bátæigarar og bátááhugaðar, at skipa fyri felags tiltøkum, at veita tænastr til limir eins og vitjandi bátæigarar og annars at tæna áhugamálum limanna ~~innan sum uttanfelags~~.

§ 3.

Limur kann gerast einhvør bátááhugaður, sum gongur undir lógir felagsins.

Limagjald

§ 4.

Limagjaldið verður ásett av ársaðalfundinum eftir uppskoti frá nevndini. Hvør limur hevur 1. atkvøðu.

§ 5.

Innliman ~~fer kann fara~~ fram við skrivligari ella munnligari umbøn hjá einum nevndarlimi ella umvegis heimasíðu felagsins. ~~Limaskapurin fær gildi tá limagjaldið og møgulig onnur skuld er gøldin.~~

Limur sum virkar til skaða fyri felagið, ella ikki heldur lógir felagsins ella avgerðir, kann av nevndini verða koyrdur úr felagnum. Viðkomandi hevur rætt til at krevja av nevndini, at málið verður lagt fyri komandi ársaðalfund.

Ársaðalfundur

§ 6.

- 6.1. Ársaðalfundurin verður hildin eina ferð um árið, 4. ársfjórungi. Fundurin verður lýstur á heimasíðu felagsins eins og í einum fjølmiðli í seinasta lagi 14 dagar frammanundan.
- 6.2. Ársaðalfundurin hevur hesa føstu dagsskrá:
 1. Val av fundarstjóra og skrivara,
 2. Formaðurin greiður frá árinum,
 3. Ársroknskapur til góðkenningar,
 4. Val av nevndarlimum, grannskoðara og ~~tiltaksmonnum~~ tiltakslimum,
 5. Áseting av limagjaldi,
 6. Lógarmál,
 7. Insend mál,
 8. Ymiskt.

Eykaaðalfundur

§ 7.

- 7.1. Eykaaðalfundur verður lýstur 14 dagar frammanundan, á sama hátt sum ársaðalfundurinn.
- 7.2. Eykaaðalfundurinn kann tó bert viðgera mál, sum lýst er um.
- 7.3. Øll mál á ársaðalfundi og eykaaðalfundi verða avgjørd við vanligum meiriluta, tó ikki lógarbroytingar og avtøka av felagnum, (sí grein 15 og 16).

Limafundir

§ 8.

Limafundir verða hildnir, tá nevndin heldur hetta hava áhuga fyri limirnar ella verða av týdningi fyri felagið.

Val av nevnd

§ 9.

- 9.1. Val av nevnd verður at fara fram soleiðis: Annaðhvørt ár verða tríggir limir valdir, og annaðhvørt tveir. Fyrstu ferð fara tveir limir úr nevndini við lutakasti.
- 9.2. Atkvøðast kann undir einum, við einum navni fyri hvønn limin, ið veljast skal. Tveir tiltaksmenn og grannskoðari verða valdir á hvørjum ári.
- 9.3. Limur, sum er í eftirstøðu hefur ikki atkvøðurætt, og kann ikki verða valdur í nevnd ella sum tiltakslimur.
- 9.4. Stendur á jøvnum í atkvøðutali, verður bundið val.
- 9.5. Uppskot, sum ætlast viðgjørd á ársaðalfundinum, harundir uppskot til valevni, skulu vera nevndini í hendi í seinasta lagi 8 dagar frammanundan.
- 9.6. Uppskot til valevni kann bert góðtakast um viðkomandi játtar hesum.

§ 10.

- 10.1 Nevndin skipar seg sjálv eftir hvønn aðalfund við 5 limum soleiðis: Formaður, varaformaður, kassameistari, skrivari og ein nevndarlimur, ið verður eykamaður hjá kassameistara og skrivara tá hesum berst frá.
- 10.2 Allar avgerðir nevndarinnar verða tiknar við vanligum meiriluta. Um stendur á jøvnum, er atkvøða formansins avgerandi. Hevur meir enn ein nevndarlimur forfall, skal eykamaður fáa boð um at møta á fundi. Fundur hefur tó gildi, tá tríggir nevndarlimir eru møttir, og allir hava fingið fundarboð.
- 10.3 Nevndin tekur við vanligum meiriluta avgerð í øllum málum, sum ikki krevja viðgerð á lima- ella ársaðalfundi.
- 10.4 *Formaðurin* hefur um hendi dagligu leiðslu felagsins. Tað er hann sum leiðir fundir og samráðingar, um ikki annað er avgjørt.
- 10.5 *Varaformaðurin* kemur í formannsins stað um formanninum berst frá.
- 10.6 *Kassameistarinn* hefur um hendi øll peningamál felagsins, eins og hann á hvørjum ári leggur fram fullfíggaðan roknskap fyri grannskoðararnar í góðari tíð áðrenn ársaðalfundin.
- 10.7 *Skrivarin* førir fundarbók á øllum fundum. Formaður og skrivari undirrita fundarbókina
- 10.7 Nevndin kann taka avgerð um keyp, sølu og veðseting av fastogn. Slíkar avgerðir krevja einmælt samtykt og kunnu einans takast av eini fullmannaðari nevnd. Avgerðin hefur ikki gildi uttan so, at aðalfundur staðfestir avgerðina.
- 10.8 Nevndin skal seta minst 20 %eina hóskandi upphædd av rakstraravlopinum í grunn, ætlað til at gera ábøtur á ella útbyggja verandi felagshús. Eins stór peningaupphædd skal bindast á konto í peningastovni.

Tekningarregla

§ 11.

11.1 Formaður felagsins bindur felagið.

11.2 Til keyp, sølu og veðseting av fastari ogn krevst einmælt nevdarsamtykt av fullmanaðari nevnd og at avgerðin verður staðfest av vanligum meiriluta á aðalfundi.

§ 12.

Limirnir hefta á ongan hátt fyri skuldbindingar felagsins.

§ 13.

Felagið hevur búmerki, ið kann verða nýtt sum merki á báti ella segli, og sum limamerki.

Heiðurslimir

§ 14.

14.1 Nevndin kann taka avgerð um, at tilnevna limir, sum heiðurslim.

14.2 Nevndin kannar aðalfundin um tilnevningina av heiðurlimum fyri lívstíð, og letur viðkomandi eitt hátíðarligt skjal um tilnevningina.

14.3 Ein heiðurslimur sleppur undan at gjalda limagjald og hevur ókeypis atgongd til øll tiltøk hjá felagnum.

Viðtøkubroytingar

§ 15.

Viðtøkubroytingar kunnu bert gerast á ársaðalfundi ella eykaaðalfundi og krevja 2/3 av greiddu atkvøðum. -

Avtøka av felagnum

§ 16.

16.1 Bert ein ársaðalfundur, har 3/4 av limunum við atkvøðurætti greiða atkvøðu fyri hesum, kann taka avgerð um at avtaka felagið.

16.2 Um so er, at ¾ ikki møta, kann ein eykaaðalfundur við sama endamáli, har ¾ av møttu limunum greiða atkvøðu fyri hesum, taka avgerð um at avtaka felagið.

16.3 Ognir felagsins verða í slíkum førum at lata til góðgerandi endamál eftir avgerð aðal- og eykaaðalfundar. Sum í fyrsta lagi at seta í grunn til maritima gransking, í øðrum lagi til at varðveita føroysku træskipini og í triðja lagi til útgerð til føroysku bjargingarfeløgini.

Samtykt á endurstovnandi fundi í Müllers Pakkhúsi tann 21/2-1998 og eftirfylgjandi aðalfundum.

Dagføring samtykt á aðalfundi felagsins 22. apríl 2002.

Dagføring samtykt á eykaaðalfundi felagsins 7. oktober 2010.

Dagføring samtykt á aðalfundi felagsins 10. juni 2015

Dagføring samtykt á aðalfundi felagsins 16. juni 2016

Dagføring samtykt á aðalfundi felagsins 02. des. 2020

Nevnd:

Jegvan Bæk
formaður

Debes Danberg
varaformaður

Jónhild Tummasardóttir
nevndarlimur

Odd Bjellvåg
kassameistari

Agnar Poulsen
skrivari